



- 1 سیاسی طور پر اس علاقے کا تین پہلوؤں سے مطالعہ کیا جا سکتا ہے۔ اول لسانی
- 2 وحدت، پھر ہم جنس سیاسی وحدت اور آخر میں تہذیبی وحدت۔
- 3 زبان کے اعتبار سے اگرچہ ہم اس علاقے کو مختلف بولیوں کے حصوں میں بانٹ سکتے
- 4 ہیں، لیکن اس علاقے کی ایک مشترک زبان ہے جو مشرق اور مغربی بنگال میں ملتی
- 5 حد بندیوں سے ماورا بولی جاتی ہے۔ گریٹرسن نے اپنی کتاب ”ہندوستان کا لسانی جائزہ“ میں
- 6 لکھا ہے کہ بنگالی زبان مغرب میں چھوٹے ناکپور تک پھیلی ہوئی ہے۔ یہ اس ڈویژن کے
- 7 مشرق حصے میں ہزاری باغ اور لوہار ڈاگا کی سطح مرتفع کے نیچے تک بولی جاتی ہے۔
- 8 اس کی حد سنگ بوم کے ضلع میں سے گزرتی ہے اور سان بھوم کا پورا ضلع اس میں شامل
- 9 ہے۔ اس کے بعد یہ سنتھال پرگنہ کے پہاڑی علاقوں تک جاتی ہے جہاں غیر ملکی منڈا
- 10 قبائل کے خاندان کی زبان استعمال ہوتی ہے اور یہاں سے شمال مشرق کی طرف دریائے گنگا
- 11 تک چلی جاتی ہے۔ یہ حد بندی راج محل کے پاس سے اسے پار کرتی ہے، تین بار شمال کو
- 12 مڑ کر مہاندہ دریا کے ساتھ ساتھ نیپال کی سرحد تک مالده اور پرانیا کے اضلاع کی طرف
- 13 جاتی ہے۔ مشرق میں وادی آسام تک پہنچتی ہے جہاں یہ بتدریج اپنی ہم اصل آسامی
- 14 زبانوں میں جا کر مل جاتی ہے۔ اس کا تصرف سلہٹ اور کچر کے ضلع آسام پر بھی ہے۔
- 15 اس وقت ان علاقوں کے تقریباً تمام باشندے (ایک ہزار میں سے نو سو بچپن) کی مادری
- 16 زبان بنگالی ہے۔

- 17 ۱۹۴۷ء تک یہ وحدت قائم رہی، لیکن برصغیر کے ہندوؤں اور مسلمانوں کے
- 18 تہذیبی اور سیاسی اختلاف نے اس صوبے پر بڑے گہرے اثرات ثبت کئے اور انگریزوں
- 19 نے یہ علاقہ مغربی بنگال اور مشرقی بنگال (مشرق پاکستان) میں تقسیم کر دیا۔
- 20 مغربی بنگال میں ’جل پٹی گری‘ اور کوچ بہار کے شمالی علاقے بھی شامل ہیں۔ اس کی
- 21 حدود مشرق میں بلور گھاٹ سے خلیج بنگال تک پھیلی ہیں۔ اس میں بردوان کی تمام
- 22 ڈویژن اور پریذیڈنسی ڈویژن کے کچھ علاقے بھی شامل ہیں۔ دوسری طرف قدیم رڑھ بھومی
- 23 اور گور کے کچھ حصے اور پانڈوا مغربی بنگال میں شامل ہیں اور ’بنگا‘، ’سہانٹ‘
- 24 ’رڑھ بھومی‘ کے علاقے اور کامروپ (سلہٹ) کے کچھ حصے مشرقی بنگال کا حصہ ہیں۔
- 25 ہم کہہ سکتے ہیں کہ پورے بنگال کی لسانی وحدت کے مقابلے میں موجودہ سیاسی
- 26 تقسیم یہاں کے لوگوں کے تہذیبی اور معاشرتی رجحانات سے زیادہ ہم آہنگ ہونے کی وجہ
- 27 سے حقیقی ہے۔